



1 ରୁ 15 ଅକ୍ଟୋବର ମଧ୍ୟରେ ଆୟୋଜିତ ସ୍ୱଚ୍ଛତା ପଟ୍ଟାଭିଯାନରେ ଅଭୂତପୂର୍ବ ସଫଳତା

Posted On: 23 OCT 2017 6:00PM by PIB Bhubaneswar

ରାଜ୍ୟ ସରକାର ଏବଂ ଅନ୍ୟ ବିଭାଗଗୁଡ଼ିକ ସହ ଭାଗୀଦାରୀରେ ଗ୍ରାମ୍ୟ ଉନ୍ନୟନ ବିଭାଗ ପକ୍ଷରୁ ଗତ 1 ଅକ୍ଟୋବର ଠାରୁ 15 ଅକ୍ଟୋବର ମଧ୍ୟରେ ଗ୍ରାମ ସମୃଦ୍ଧି ଏବଂ ସ୍ୱଚ୍ଛତା ପକ୍ଷ ଆୟୋଜନ କରାଯାଇଥିଲା । ଅକ୍ଟୋବର 2 ତାରିଖରେ ଦେଶର ପ୍ରାୟତଃ ସବୁ ଗ୍ରାମ ପଞ୍ଚାୟତରେ ଗ୍ରାମସଭାମାନ ଆୟୋଜନ କରାଯାଇଥିଲା ।

ଏହି ସମୟ ମଧ୍ୟରେ ଅକ୍ଟୋବର 11 ତାରିଖ 2017ରେ ମାନନୀୟ ପ୍ରଧାନମନ୍ତ୍ରୀ ଦୀକ୍ଷା ମନ୍ତିଚରିଂ ପୋର୍ଟାଲ ଏବଂ ଗ୍ରାମ ସମ୍ବାଦ ଆପର ଶୁଭାରମ୍ଭ କରିଥିଲେ । ଦୀକ୍ଷା ମନ୍ତିଚରିଂ ପୋର୍ଟାଲ ମାଧ୍ୟମରେ ସାଂସଦମାନେ ସେମାନଙ୍କ ସଂସଦୀୟ କ୍ଷେତ୍ରରେ ବିଭିନ୍ନ କେନ୍ଦ୍ର ପ୍ରାୟୋଜିତ ଯୋଜନାଗୁଡ଼ିକର କାର୍ଯ୍ୟକାରୀତା ଅନୁଧ୍ୟାନ କରିପାରିବେ । ପଂଚାୟତସ୍ତରରେ ଗ୍ରାମୀଣ ବିକାଶ ଯୋଜନାଗୁଡ଼ିକ କିଭଳି କାର୍ଯ୍ୟକାରୀ ହେଉଛି ସେ ସମ୍ପର୍କରେ ନାଗରିକମାନେ ଗ୍ରାମ ସମ୍ବାଦ ମୋବାଇଲ ଆପରୁ ସୂଚନା ପାଇପାରିବେ । ସ୍ୱଚ୍ଛ ଗ୍ରାମ ପୋର୍ଟାଲ (ବର୍ତ୍ତମାନ ସୁଦ୍ଧା ନୂଆ ରିପୋର୍ଟ ଅପଡେଟ ହେଉଛି)ରୁ ଯାହା ସୂଚନା ମିଳିଛି ଏହି ସମୟ ମଧ୍ୟରେ ବିଭିନ୍ନ ଗ୍ରାମରେ 4.75 ଲକ୍ଷ ସ୍ୱଚ୍ଛତା ଅଭିଯାନ କାର୍ଯ୍ୟକାରୀ କରାଯାଇଛି । 38,283 ଟି ଗ୍ରାମ ଖୋଲାମଳମୁକ୍ତ ଭାବେ ଘୋଷଣା କରାଯାଇଛି, 5.98 ଲକ୍ଷ ପରିବାରରେ ବ୍ୟକ୍ତିଗତ ପାଇଖାନା ନିର୍ମାଣ କରାଯାଇଛି ଏବଂ ଗ୍ରାମ ପଂଚାୟତ ଗୁଡ଼ିକରେ କଠିନ ଏବଂ ତରଳ ବର୍ଜ୍ୟବସ୍ତୁ ପରିଚାଳନା ବ୍ୟବସ୍ଥା କରାଯାଇଛି । ଯୁବପିଢ଼ିଙ୍କ ମଧ୍ୟରେ ଦକ୍ଷତା ବିକାଶ ଉପରେ ଗୁରୁତ୍ୱ ଦିଆଯାଇଛି ଏବଂ ଦକ୍ଷତା ତାଲିମ୍ ପାଇଁ କୌଶଳ ପାଞ୍ଜି ଆପ ମାଧ୍ୟମରେ ଚାହିଦା ପଞ୍ଜୀକରଣ କରିବା ଲାଗି ମୋଟ 1404 ଟି ଦକ୍ଷତା ରଥ ଦେଶର ବିଭିନ୍ନ ଅଂଚଳରେ ଶୁଭାରମ୍ଭ କରାଯାଇଛି । ସ୍ୱଚ୍ଛ ଗ୍ରାମ ପୋର୍ଟାଲରେ ବର୍ତ୍ତମାନ ସୁଦ୍ଧା ଏହି ଅବଧି ମଧ୍ୟରେ ଆୟୋଜିତ ବିଭିନ୍ନ କାର୍ଯ୍ୟକ୍ରମର 4 ଲକ୍ଷରୁ ଊର୍ଦ୍ଧ୍ୱ ଫଟୋ ଅପଲୋଡ କରାଯାଇଛି । ପଂଚାୟତ କାର୍ଯ୍ୟକ୍ରମଗୁଡ଼ିକରେ ଜନସାଧାରଣଙ୍କ ପ୍ରତି ଉତ୍ତରଦାୟିତ୍ୱ ଉପରେ ଗୁରୁତ୍ୱ ଦିଆଯାଇ ହିତାଧିକାରୀଙ୍କ ସମ୍ପୂର୍ଣ୍ଣ ତାଲିକା ଏବଂ କାର୍ଯ୍ୟର ସମ୍ପୂର୍ଣ୍ଣ ବିବରଣୀ ପ୍ରକାଶ କରାଯାଇଛି ।

ଏହି ଅବଧି ମଧ୍ୟରେ ପ୍ରଧାନମନ୍ତ୍ରୀ ଆବାସ ଯୋଜନା (ଗ୍ରାମୀଣ) ଅଧୀନରେ ବହୁ ସଂଖ୍ୟକ ଗୃହ ନିର୍ମାଣ କରାଯାଇ ଗୃହ ପ୍ରବେଶ ଏବଂ ନୂଆ ଘର ନିର୍ମାଣ ପାଇଁ ଭୂମିପୂଜା କରାଯାଇଛି । ଦୀନଦୟାଲ ଅନ୍ତୋଦୟ ଯୋଜନା-ଜାତୀୟ ଗ୍ରାମୀଣ ଜୀବିକା ମିଶନ୍ କାର୍ଯ୍ୟକାରୀ ହେଉଥିବା 92,000 ଗ୍ରାମ ପଞ୍ଚାୟତରେ ସ୍ୱୟଂ ସହାୟିକା ଗୋଷ୍ଠୀ ମହିଳାଙ୍କ ମଧ୍ୟରୁ ସୋସିଆଲ୍ ଅଡିଟରମାନଙ୍କୁ ଚୟନ କରାଯାଇଛି ।

50,000 ଗ୍ରାମ ପଂଚାୟତରେ ବିଶେଷ ପ୍ରୟାସ କରାଯାଇଛି ଯେଉଁଗୁଡ଼ିକର ଚୟନ ମିଶନ୍ ଅନ୍ତୋଦୟ ଯୋଜନା ଅଧୀନରେ କଭରେଜ୍ ନିମନ୍ତେ ରାଜ୍ୟ ସରକାରଙ୍କ ଦ୍ୱାରା ଏହି ଉଦ୍ଦେଶ୍ୟ ନିମନ୍ତେ କରାଯାଇଛି । ଅନ୍ୟ ପଂଚାୟତ ତଥା ଗ୍ରାମୀଣ ପ୍ରତିନିଧିମାନଙ୍କ ସହିତ ଦୀନଦୟାଲ୍ ଅନ୍ତୋଦୟ ଯୋଜନା-ଜାତୀୟ ଗ୍ରାମୀଣ ଜୀବିକା ମିଶନର ଗୋଷ୍ଠୀ ସମ୍ବଳ ବ୍ୟକ୍ତିମାନଙ୍କ ଦ୍ୱାରା ଭୌତିକ ଭିଡ଼ିଭୁମି, ମାନବ ବିକାଶ ଏବଂ ଆର୍ଥିକ ଗତିବିଧିର ମାନଦଣ୍ଡ ଆଧାରରେ ଏହି 50,000 ଗ୍ରାମ ପଂଚାୟତକୁ ରାଝିଙ୍ଗ୍ ଦିଆଯାଇଛି । ଏହି 50 ହଜାର ଗ୍ରାମ ପଂଚାୟତ/5 ହଜାର ଗ୍ରାମୀଣ କ୍ଲଷ୍ଟରର ଗ୍ରେଡିଂ ଅକ୍ଟୋବର ଶେଷ ସୁଦ୍ଧା ଗ୍ରାମୀଣ ବିକାଶ ମନ୍ତ୍ରାଳୟର ସାଇଟରେ ଉପଲବ୍ଧ କରାଯିବ । ଏହି କ୍ଲଷ୍ଟରରେ ରୁର୍ବାନ୍ କ୍ଲଷ୍ଟର, ସାଂସଦ ଆଦର୍ଶ ଗ୍ରାମ ଯୋଜନା ଅଧୀନ ଗ୍ରାମ, ଏପରି ଗ୍ରାମ ଯାହା ଖୋଲା ମଳମୁକ୍ତ ହୋଇସାରିଛି, ଏପରି ଗ୍ରାମ ଯେଉଁଠି ସ୍ୱୟଂ ସହାୟିକା ଗୋଷ୍ଠୀ ଭାବେ ମଜବୁତ ସାମାଜିକ ପୁଞ୍ଜି ତଥା ମଜବୁତ ପଂଚାୟତ ନେତୃତ୍ୱ ଥିବା ଗ୍ରାମ ପଂଚାୟତ ସାମିଲ ରହିଛି ।

ଗ୍ରାମ ସମୃଦ୍ଧି ଏବଂ ସ୍ୱଚ୍ଛତା ପଟ୍ଟାଭିଯାନ ବ୍ୟାପକ ଗୋଷ୍ଠୀଭିତ୍ତିକ ଭାଗୀଦାରୀ, ବିଶେଷ କରି ମହିଳା ଏବଂ ଯୁବକମାନଙ୍କ ଜରିଆରେ ଗ୍ରାମ ପଂଚାୟତ ବିକାଶ ଯୋଜନା ପ୍ରସ୍ତୁତ କରିବାର ଏକ ପ୍ରୟାସ ।

(Release ID: 1507005) Visitor Counter : 3

